

“మధురమైన పిల్లలారా - ఇప్పటి మీ జన్మ వజ్ర సమానమైనది, ఎందుకంటే మీరు ఈశ్వరీయ

సంతానంగా అయ్యారు. స్వయం ఈశ్వరుడే మిమ్ములను చదివిస్తున్నారు,

మీరు దూరదృష్టి గలవారిగా, విశాల బుద్ధి గలవారిగా అవుతారు ”

ప్రశ్న :- పిల్లలైన మీరు ఏ పురుషార్థం ద్వారా దూరదృష్టి గలవారిగా, విశాలబుద్ధి గలవారిగా అవుతున్నారు?

ఉత్తరం :- తండ్రి స్మృతి ద్వారా దూరదృష్టి గలవారిగా, చదువు ద్వారా విశాలబుద్ధి గలవారిగా తయారౌతారు. దూరదేశీయులు అనగా దూరదేశములో ఉన్న తండ్రిని స్మృతి చేయడం. మన్ననాభవకు అర్థము దూరదృష్టి గలవారిగా అవ్వడం. విశాలబుద్ధి అనగా సృష్టి ఆదిమధ్యాంతాల జ్ఞానము బుద్ధిలో ఉండడం. మీరు మొదట దూరదృష్టి గలవారిగా తర్వాత విశాలబుద్ధి గలవారిగా అవ్వాలి.

పాట :- మన తీర్థ స్థానాలు భిన్నమైనవి,..... (హమారే తీర్థ స్థానం హై,.....)

ఓంశాంతి. మన తీర్థ స్థానాలు భిన్నమైనవని పిల్లలు పాటలో విన్నారు. మన తీర్థ స్థానము చాలా దూరంగా ఉంది. అందుకే దూరాందేశీ భవ అని పిల్లలకు చెప్పబడ్డంది. దూరదేశములో ఉండేవారు మళ్ళీ - విశాలబుద్ధి గలవారిగా అవ్వండి అని చెప్తున్నారు. ఇప్పుడు అందరి బుద్ధి తుచ్ఛముగా ఉంది కదా. మాయ తుచ్ఛబుద్ధిగా తయారు చేసింది. కనుక పిల్లలది “ దూరదృష్టి ” గల బుద్ధి అనగా దూరముగా ఉండేవారి స్మృతి. విశాల బుద్ధి అనగా పూర్తి సృష్టి ఆదిమధ్యాంతాల జ్ఞానము బుద్ధిలో ఉండడం. మిగిలిన వారంతా అల్పజ్ఞ బుద్ధి అనగా అల్పబుద్ధి గలవారు. కేవలం పరమాత్మ అని అంటారు. కాని వారిని గురించి తెలియదు. ఇచ్చట మహాత్ములు ఎవ్వరూ లేరు. తండ్రి వచ్చి దూరదృష్టి గలవారిగా చేస్తారు. అయితే దూరదృష్టి గల పిల్లలు తక్కువగా ఉన్నారు. జ్ఞానము చాలా ఉంది. అయితే దూరదృష్టి గలవారు తక్కువగా ఉన్నారు అనగా తండ్రి స్మృతిలో తక్కువగా ఉంటారు. పోతే సాధువులైతే సాధన చేస్తారు. యథా రాజా-రాణి తథా ప్రజ. ప్రపంచమంతా ఈ సమయములో పతితంగా ఉంది. భలే మహాత్మ్య అని పేరు పెట్టుకుంటారు కాని ఒక్కరు కూడా మహాత్మ్యగా లేరు. చాలామంది కృష్ణుని మహాత్మ్య అని అంటారు. ఇది కొంత సరియైనదే ఎందుకంటే అక్కడ ఉండేది శ్రేష్ఠాచారి ప్రపంచము, ఇక్కడ ఉండేది భ్రష్ఠాచారి ప్రపంచము. యథా రాజా రాణి తథా ప్రజా అయితే ఇప్పుడు రాజులెవ్వరూ లేరు. ప్రజల పై ప్రజా రాజ్యముంది. తండ్రి చెప్తున్నారు - శాస్త్రాలు చదవడం వలన మీరు నాతో కలవలేరు. ముక్తిలోకి కూడా ఎవ్వరూ పోలేరు. ఎంతవరకు నా ద్వారా నన్ను తెలుసుకోరో, ఎంతవరకు నేను కల్పాంతములో రానో అంతవరకు ఎవ్వరూ పోలేరు. మనుష్యులైతే కృష్ణుని స్మృతి చేస్తారు. అతడు ఈ దేశానికి చెందినవాడే. దూరదేశీ కాదు. కావున తండ్రిని తలంపు చేయడం అనగా దూరదృష్టి గలవారిగా అవ్వడం. మన్ననాభవకు అర్థము దూరదేశీ భవ. తండ్రిని గురించి తెలియని వారికి తండ్రి నుండి వారసత్వము ఎలా లభిస్తుంది? వారు రాకనే ఉంటే దారి ఎలా లభిస్తుంది? ఇది బాగా అర్థము చేసుకోవలసిన విషయము. ప్రియుని పై చాలా ప్రేమ ఉండాలి. ఒక్క నీవు లభిస్తే అంతా లభించినట్లే అని అంటారు. కావున ఒక్కరితోనే సర్వమూ ప్రాప్తి అవుతుంది. ఇటువంటి ప్రియుని పై చాలా ప్రేమ ఉండాలి. ఇది అనంతమైన జ్ఞానము. విరాట్ డ్రామా అనగా భిన్న భిన్న

ప్రకారాలు, అందులో అనేక మత బేధాలున్నాయి. అప్పుడే ద్వైత రాజ్యము - 'ద్వైత లేక రెండే' ఒక్కటే పదము. రావణుని దైత్యుడని అంటారు. దేవతలుగా తయారు చేసేది ఒక్క తండ్రి మాత్రమే. మనుష్యుల నుండి దేవతలు అని అంటారు. ఇది ఎంతో సులభమైన మాట. మీరు విశాలబుద్ధి గలవారు. శాస్త్రాలు చదివేవారిని విశాలబుద్ధి అని అనరు, అది భక్తిమార్గము. జ్ఞానము వేరు, భక్తి వేరు. జ్ఞానమైతే జ్ఞానసాగరుడైన తండ్రి ఇస్తారు. మీరు వజ్ర సమానంగా ఉండేవారు. ఇప్పుడు గవ్వ వలె అయిపోయారు. ఇప్పుడు తండ్రి వజ్ర సమానంగా తయారు చేస్తారు. మీరు విశాలబుద్ధి గలవారైనందున విశ్వం పై రాజ్యము చేస్తారు. అక్కడ అఖండమైన, అచంచలమైన రాజ్యముంటుంది. కావున విశాలబుద్ధి గలవారే జ్ఞానములో ఉంటారు.

సత్యయుగములో సుఖముండేదని తర్వాత నెమ్మది-నెమ్మదిగా మెట్లు దిగాలని మీకు తెలుసు. పైకి ఎక్కెందుకు ఒక్క సెకండులో ఎగిరిపోవాలి. పతితుల నుండి పావనంగా అయ్యే గంతు వేయాలి. క్రిందికి దిగడంలో 5 వేల సంవత్సరాలు పడుతుంది. మీరు నెంబరువార్ పురుషార్థానుసారంగా విశాలబుద్ధి గలవారిగా అయ్యారు. ఈ జ్ఞానము ఇప్పుడు మాత్రమే లభిస్తుంది. సత్యయుగములో ఈ జ్ఞానము ఉండదు. సంగమ యుగములో తండ్రి వస్తారు. కల్పక్రితము జరిగింది జరిగినట్లుగా మళ్ళీ జరుగుతుంది. సత్యయుగములో విశాలబుద్ధి అని అనరు. వజ్ర సమానమైన జన్మ అని కూడా సత్యయుగములో అనరు. వజ్ర సమానమైన జన్మ ఈ సమయములోనిదే. ఎందుకంటే ఇప్పుడు మీరు ఈశ్వరీయ సంతానము. ఈశ్వరుడే మిమ్ములను చదివిస్తున్నారు. ఈ మహిమ తండ్రిది. పరమపిత పరమాత్మ పతితపావనుడు కావున సర్వవ్యాపి ఎలా అవ్వగలడు? అయితే మనుష్యులది అల్పజ్ఞ బుద్ధి. ఎంతగా అర్థం చేయించినా అర్థము చేసుకోరు. అప్పుడు వారు బ్రాహ్మణ కులానికి చెందినవారు కాదని భావించండి. ఎవరైతే దేవతా కులము వారిగా ఉంటారో, వారే జ్ఞానాన్ని అర్థం చేసుకొని బ్రాహ్మణులుగా అవుతారు. తండ్రి జ్ఞానసాగరులు. మీరు కూడా జ్ఞానసాగరులుగా అవుతారు. తర్వాత మీరు సుఖ-శాంతి సాగరులుగా అవుతారు. సత్యయుగములో అపారమైన సుఖముంటుంది. కావున తండ్రి ద్వారా మీకు సర్వ సుఖాలు ప్రాప్తి అవుతాయి. అది కూడా అంతిమములో జ్ఞాన సుఖ-శాంతి సాగరులుగా అవుతారు. ఎందుకంటే మీరు ఇతరులకు కూడా ఇస్తారు. ఇప్పుడు ఎంత దుఃఖము-అశాంతి ఉందో చూడండి. గొప్ప గొప్ప వారికి నిద్ర కూడా రాదు. పిల్లలైన మీకు ఎంతో సంతోషముండాలి. ఎందుకంటే మీరు తండ్రిని తెలుసుకున్నారు. ప్రపంచములోని వారు 'ఓ గాడ్ ఫాదర్' పరమపిత పరమాత్మ అని అంటారు. కాని వారెవరో తెలియదు. ఎంతో సమయము నుండి భక్తులు భక్తి చేస్తూ స్మృతి చేస్తూ వచ్చారు. అయితే కొంచెము కూడా తెలియదు. తండ్రి తన పరిచయాన్ని, తన రచన పరిచయాన్ని స్వయంగా వచ్చి ఇస్తారు. మీరు ఇతరులకు ఇవ్వాలి. ఇతడు తండ్రి అని, ఏ మహాత్మ కాడని మీకు తెలుసు. ఫారమ్లో, మీరు ఎవరిని కలుసుకునేందుకు వచ్చారు అని వ్రాయాలని బాబాకు ఆలోచన వచ్చింది. అప్పుడు వారు మహాత్ముని కలుసుకునేందుకు వచ్చామని అంటారు. ఇతడు మహాత్మ కానే కాడని వారికి చెప్పండి. బ్రహ్మకుమార, కుమారీలు అన్న పేరు ఉందంటే వీరి తండ్రి ప్రజాపిత బ్రహ్మయే అవుతాడు కదా. మరి ఇతడు మహాత్మ ఎలా అవుతాడు? బాగా తర్కించి ఒప్పించే వారిలా ఉండాలి. బుద్ధి గలవారిగా ఉండాలి. వ్రాసి కూడా పోతారు అయితే కొంచెము కూడా అర్థం చేసుకోరు. పూర్తి తెలివీనులుగా ఉన్నారు. ముఖము చూస్తూనే వీరి బుద్ధిలో జ్ఞానము లేదని తెలిసిపోతుంది.

శివబాబాకైతే ఇది తెలుసు. వారు అంతర్యామి అయినందున వారికి తెలుసు. ఈ బాబా అయితే బాహర్యామి. ఎవరైతే మొదటి నెంబరులో ఉంటారో, వారి శరీరములోనే నేను వస్తానని తండ్రి చెప్పున్నారు. ఇప్పుడు ఇతడు లాస్ట్లో ఉన్నాడు. ఇతడిలో ప్రవేశిస్తాను. ఎందుకంటే మళ్ళీ నారాయణునిగా కావలసిన వారు ఇతడే. కావున ఇతనికి తన శరీరానికి ఇవ్వవలసిన బాడుగ లభిస్తుంది. అందుకే సౌభాగ్యశాల రథమని అంటారు. భగీరథుడు ఏ గంగా నదిని తీసుకు రాలేదు. ఇవన్నీ రహస్యమైన జ్ఞాన విషయాలు. రావణుని మతముననుసరించే కారణంగా మానవులు వీటిని అర్థము చేసుకోలేదు. ఇప్పుడు మీరు అర్థము చేసుకున్నారు కనుక ఇతరులకు అర్థం చేయించేందుకు యుక్తులు వెతకండి. ఇతరులను దూరదృష్టి గలవారిగా ఎలా చేయాలో, తండ్రి పరిచయము ఎలా ఇవ్వాలి మీరు ఆలోచించండి. వారు బ్రహ్మతత్వాన్ని సృతి చేస్తారు. బ్రహ్మతత్వము పరమాత్మ ఉండే స్థానము అయితే వారు ఈ తత్వాన్నే పరమాత్మగా భావిస్తారు. ఉదాహరణానికి హిందు అనేది ఏ ధర్మమూ కాదు. హిందు స్థానములో ఉంటుంటే వలన హిందువులనే పేరు ఉంచేశారు. వాస్తవానికి హిందుస్థాన్ అనేది నివసించే స్థానము. బ్రహ్మతత్వము కూడా పరమాత్మ నివసించు స్థానము. అయితే మానవులు అల్పబుద్ధి గలవారైన కారణంగా అర్థము చేసుకోరు. ఇక్కడ ఇవి జ్ఞాన విషయాలు. ప్రపంచములోని విషయాలైతే అందరికీ బాగా తెలుసు. ఇతడు స్వయంగా వజ్రాల వ్యాపారిగా ఉండేవాడు. కావున ఇతనికి అన్ని విషయాలు తెలిసేవి. కానీ జ్ఞాన విషయాలలో అల్పబుద్ధిగా, తుచ్ఛబుద్ధిగా ఉంటుంటే వలన ఏమీ తెలిసేది కాదు. కావున బాబా వచ్చి తన పరిచయమునిస్తారు. ఎంతవరకు బ్రాహ్మణులుగా అవ్వరో, అంతవరకు తండ్రి నుండి వారసత్వము తీసుకోలేరు. ప్రజలైతే తయారవ్వాలి. ఎవరైనా కొద్దిగా విన్నా ప్రజలుగా అవుతారు. వికారాలకు లోబడుతూ ఉండేవారు శిక్షలు అనుభవించవలసి ఉంటుంది. మళ్ళీ వచ్చి సాధారణ ప్రజలుగా అవుతారు. ఇప్పుడు అందరికీ ఇది మృత్యు సమయము. శ్మశానము పాలు తప్పక అవ్వాలిందే. శ్మశానముగా తప్పకుండా అవ్వాలిందే. ఇప్పుడు మానవులకు ఏ విలువా లేదు. మీకు కూడా విలువ లేకుండా ఉండేది. ఇప్పుడు విలువ గలవారిగా అవుతున్నారు. పోతే వినాశనమైనప్పుడు దోమల వలె మరణిస్తారు. ఉదాహరణానికి దీపావళి సమయములో ఎన్నో దోమలు మరణిస్తాయి. అలా అందరూ తప్పకుండా మరణించాల్సిందే. ఎందుకంటే అందరూ ఇంటికి తిరిగి వెళ్ళాలి. సత్యయుగములో వీరు మరణించారని అనరు. ఎందుకంటే అక్కడ అకాలమృత్యువు ఉండదు. మృత్యువు పై విజయము పొందుతారు. అక్కడ మరణము అనే శబ్దము ఉండదు. సత్యయుగములో మేము మరణించమని వారికి తెలుసు. కేవలము పాత శరీరాన్ని వదిలి కొత్తది తీసుకుంటారు. అది కూడా ఖచ్చితంగా సమయానికి పాత శరీరాన్ని వదిలి కొత్తది తీసుకుంటారు. ఇది సర్వము ఉదాహరణ అవుతుంది. అయితే సర్వము ఉదాహరణ సత్యయుగానికి సరిపోతుంది. ఇచ్చటికి సరిపోదు. భ్రమరీ ఉదాహరణ ఇక్కడిదే. సన్యాసులు కూడా ఈ ఉదాహరణ ఇస్తారు. ఎందుకంటే ఇక్కడి జ్ఞాపక చిహ్నమే భక్తిమార్గములో నడుస్తుంది.

ఇప్పుడు పిల్లలైన మీరు ఎంతగా ధారణ చేస్తారో అంత విశాల బుద్ధి గలవారిగా అవుతారు. అంత సంపాదన చేస్తారు. ఎలాగైతే స్వర్ణం అంత విశాలబుద్ధి గలవాడిగా ఉంటాడో అంత మందులు మొదలైనవి బుద్ధిలో అధికంగా ఉంటాయి. అంత సంపాదన కూడా చేస్తాడు. కావున ఇక్కడ కూడా అలాగే ఉంది. కొంతమంది 250 రూపాయలు సంపాదిస్తారు. కొంతమంది వేల రూపాయలూ

సంపాదిస్తారు. ఎవరైనా రాజుకు బాగు చేస్తే లక్షల రూపాయలు కూడా ఇచ్చేస్తారు. ఇక్కడ కూడా అలాగే ఉంది. కొంతమందికైతే జ్ఞాన పొయింట్లు ధారణ అవ్వవు. కొంతమంది దూరదృష్టి గలవారిగా, విశాలబుద్ధి గలవారిగా ఉన్నారు. కనుక ఇతరులకు కూడా తయారు చేస్తారు. మొదట దూరదృష్టి గలవారని, తర్వాత విశాలబుద్ధి గలవారని అంటారు. ఇవన్నీ అర్థము చేసుకునే విషయాలు కదా. బ్రాహ్మణుల వంటి సాభాగ్యశాలురు ఎవ్వరూ ఉండలేరు. ఒక్కసారిగా అందరినీ పైకి తీసుకెళ్తారు. పైన పరమాత్మ ఉన్నారు కదా. అందుకే మీరు ఆయన పరిచయమునిస్తారు. మీకిప్పుడు బాగా తెలిసింది కదా. పిల్లలకైతే తండ్రి పరిచయము ఉండనే ఉంటుంది. ఇప్పుడు పాఠశాలిక తండ్రి వచ్చారు. మిమ్ములను తిరిగి తీసుకెళ్లేందుకు పావనంగా చేస్తారు. ఒక రైతు కన్య కథ ఉంది కదా. రాజు ఆ కన్యను తీసుకెళ్తాడు, అయితే ఆమెకు నచ్చలేదు. కావున ఆమెను తిరిగి ఇంటికి పంపిస్తాడు. ఇక్కడ అలాగే ఉంటుంది. ఎవరి బుద్ధిలో జ్ఞాన ధారణ జరగదో, వారంతకు వారే వెళ్లిపోతారు. ఇందులో తండ్రి ఏం చేస్తారు? అర్థం చేయించేవారు పరమపిత పరమాత్మ. వారు బ్రహ్మ ద్వారా వేదశాస్త్రాల సారాన్ని వినిపిస్తారు. వేదశాస్త్రాలు ఏ ధర్మ శాస్త్రాలు కావు. ఇవి కేవలం ఆకులు మాత్రమే ముఖ్యమైన ధర్మాలు నాలుగు మాత్రమే. అందులో బ్రాహ్మణ ధర్మము ముఖ్యమైనది. వజ్ర సమానమైన జన్మ అని దేవతల జన్మను అనరు. ఎందుకంటే ఇది కళ్యాణకాలి లీప్ ధర్మ యుగము(ధర్మసంస్థాపనార్థముగా ఏర్పడిన అదనపు యుగము). లీపు మాసమని, ధర్మము చేసే మాసమని అంటారు. దీని జ్ఞాపకార్థముగా భక్తిమార్గములో అధిక మాసము అని అంటారు. ఇది సంగమ యుగము, కళ్యాణకాలి యుగము. ఇక మిగిలిన యుగములన్నీ అకళ్యాణమే. ఎందుకంటే డిగ్రీ తగ్గిపోతూ వస్తుంది. రోజురోజుకు కళలు తగ్గిపోతూ వస్తాయి. ఇది మాత్రమే కళ్యాణకాలి యుగము. కావున ఇది ఇతరులకు ఎలా అర్థం చేయించాలని బాగా ఆలోచించాలి. గురువైతే ఇతరులకు తెలిపే మార్గాన్ని మీకు తెలిపిస్తున్నారు. కాని ఎవరి వ్యాపారము వారిదే. కావున ఊబి నుండి ఎలా వెలుపలికి తీయాలో మీరు తెలుసుకోవాలి. కొందరు ఊబిలో నుండి బయట తీసేందుకు వెళ్తారు కావాలి. కనుక మొదట బాబాను(అల్లే ను) గురించి తెలపండి. అప్పుడు భాగ్యము లేక చక్రవర్తి పదవి గురించి కూడా సులభంగా తెలుసుకుంటారు. సృష్టిచక్రము గురించి కూడా తెలుసుకుంటారు. మొదట పరమాత్మ గురించి తెలుసుకోవాలి. ఒక్కొక్కరు పరమాత్మ ఎవరో వేయి సార్లు వ్రాసి ఇచ్చి తర్వాత ఇక్కడ కూర్చోవాలి. కొంతమంది రక్తముతో కూడా వ్రాసి ఇస్తారు అయినా వెళ్లిపోతారు. మాయ తక్కువైనదేమీ కాదు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మూర్నింగ్
 థాంక్స్ కోర్టు ముఖ్యసారము :- ఆత్మిక పిల్లలకు ఆత్మిక తండ్రినమస్తే.

1. దూరదేశీలుగా తయారై తండ్రి స్మృతిలో ఉండాలి. ఇతరులకు దూరదేశములో ఉండే తండ్రి పరిచయమివ్వాలి.
2. కళ్యాణకాలి యుగములో సర్వుల కళ్యాణము చేయుటకై యుక్తులు రచించాలి. అందరినీ ఊబి నుండి వెలుపలికి తీసే సేవ చేయాలి.

పరదానము :- “ సదా ఉన్నతమైన స్థితి అనే శ్రేష్ఠమైన ఆసనం పై స్థితమై ఉండే

మాయాజీత్, మహాన్ ఆత్మా భవ ”

ఎవరైతే మహాత్ములుగా ఉంటారో, వారు సదా ఉన్నతమైన స్థితిలో ఉంటారు. ఉన్నతమైన స్థితే ఉన్నతమైన ఆసనము. ఎప్పుడైతే ఉన్నతమైన స్థితి అనే ఆసనం పై ఉంటారో అప్పుడు మాయ రాజాలదు. అది మిమ్ములను మహాన్ గా భావించి మీ ముందు తల వంచుతుంది. దాడి చెయ్యదు, ఓటమిని అంగీకరిస్తుంది. ఎప్పుడైతే ఉన్నతమైన ఆసనము నుండి క్రిందికి వస్తారో అప్పుడు మాయ దాడి చేస్తుంది. మీరు సదా ఉన్నతమైన ఆసనము పై ఉంటే మాయ వచ్చేందుకు శక్తి ఉండదు. అది పైకి ఎక్కలేదు.

సెగ్లెగ్లె :- “ శాంతి దూతలుగా అయ్యి అందరికీ శాంతిని దానంగా ఇవ్వండి - ఇదే మీ కర్తవ్యము. ”

మోతేశ్వరి గారి అమూల్యమైన మహావాక్యాలు

మనుష్యాత్మలమైన మనము మొట్టమొదట ఏ పాయింటును బుద్ధిలో ఉంచుకొని దాని పై బాగా గమనమివ్వాలి. మొట్టమొదట మనలను చదివించేవారెవరు అని పక్కాగా నిశ్చయము చేసుకోవాలి. 2వ పాయింటు - మనమంతా మనుష్యాత్మలం, పరమాత్మ మన తండ్రి. ఆత్మలమైన మనం పిల్లలము, పరమాత్మ మన తండ్రి. ఇరువురు వేరే వేరే. 3వ పాయింటు - ఈశ్వరుడు అంతము లేని వాడూ కాదు, ఈశ్వరుడు సర్వత్రా కూడా లేడు. ఇప్పుడీ జ్ఞానాన్ని బుద్ధిలో ఉంచుకోవాలి. అందువలన మన జ్ఞానము ఇతర జ్ఞానము నుండి భిన్నమైనది. ప్రపంచములోని మనుష్యులు మాకు పరమాత్ముని జ్ఞానముందని భావిస్తారు. మీలో ఏ జ్ఞానముంది? అని వారిని అడగండి. వారు ఈశ్వరుని సర్వవ్యాపి అని అంటారు. ఇప్పుడు పరమాత్మ చెప్తున్నారు - నా జ్ఞానము నా ద్వారానే లభిస్తుంది. ఉదాహరణానికి బాలిస్థారు ద్వారా బాలిస్థరి(వకీలు చదువు), డాక్టరు ద్వారా డాక్టరీ(వైద్యము) నేర్చుకుంటారు కదా. అయితే అక్కడ బ్యాలిస్థర్లు అనేకమంది ఉంటారు. ఒక బ్యాలిస్థరు కాకుంటే మరొకరు చదివిస్తారు. ఒక డాక్టరు కాకుంటే మరో డాక్టరు చదివిస్తారు. కాని ఈ ఈశ్వరీయ జ్ఞానము ఒక్క పరమాత్మ తప్ప ఏ ఇతర మనుష్యాత్మలు, వారు సాధువులు, సత్పురుషులు, మహాత్ములు కావచ్చు, ఎవరైనా కావచ్చు చదివించలేరు. కనుక వీరిలో పరమాత్మ జ్ఞానముందని ఎలా భావించాలి? ఇక 4వ పాయింటు - పరమాత్మ యుగే యుగే రారు. వారు కల్ప-కల్పము ఈ సంగమ యుగంలో అనగా కలియుగ అంత్యము మరియు సత్తయుగ ఆదిలో సంగమ సమయంలో ఒక్కసారి మాత్రమే వస్తారు. వారు వచ్చి అనేక ధర్మాలను వినాశనము చేయించి ఒక్క ఆది సనాతన సద్ధర్మాన్ని స్థాపన చేయిస్తారు. కనుక జనులు పరమాత్మ యుగే యుగే వస్తాడని ఎలా చెప్తారు? అంతేకాక గీతా భగవంతుడు శ్రీ కృష్ణుడని, ద్వాపర యుగంలో వచ్చాడని కూడా చెప్తారు. ఇప్పుడీ విషయాలన్నీ నిరూపించాలి - గీతా భగవానుడు శ్రీకృష్ణుడు కాదు, శివపరమాత్మ. వారు కూడా ద్వాపరయుగంలో రారు. సంగమ సమయంలో వచ్చారు. 5వ పాయింటు - గురువు లేనందున గాఢాంధకారము ఎలా అయింది, ఆ గురువు ఎవరు? మనుష్య సృష్టి తలక్రిందులుగా ఉన్న వృక్షమేలా అయింది, మనము మన పంచ వికారాల పై విజయము ఎలా పొందాలి? 6వ పాయింటు - మనము అదే పాండవ యోధులము, మన జతలో సాక్షాత్ పరమాత్మ ఉన్నాడు. కనుక గెలుపు మన వైపే ఉంటుంది. 7వ పాయింటు - పరమాత్మ స్వయం సర్వశక్తివంతుడు. కనుక ఎవరైతే పూర్తిగా పరమాత్మను తోడుగా తీసుకున్నారో వారికి మాత్రమే పరమాత్మ ద్వారా లైట్, మైట్ల రెండు కిరీటాలు లభిస్తాయి. ఇప్పుడీ విషయాలన్నీ బుద్ధిలో ఉంచుకోవాలి. దానినే జ్ఞానమని అంటారు. అచ్చా, ఓంశాంతి.